

RISE OF PRICES AT THE HOTELS.

ಶ್ರೀ ಎಚ್. ಎಸ್. ಸಿದ್ದಪ್ಪ. (ಅರಸೀಕೆರೆ).— ಹೋಟಲುಗಳಲ್ಲಿ ತಿಂಡಿ ಬೆಲೆಯನ್ನು ವಿಪರೀತವಾಗಿ ಹೆಚ್ಚಿಸಿದ್ದಾರೆ. ಆದರಿಂದಾಗಿ ಹೋಟಲುಗಳಲ್ಲಿ ತಿಂಡಿ ತಿನ್ನುವವರಿಗೆ ಬಹಳ ತೊಂದರೆಯಾಗಿ ಜನ ಸಂಕಷ್ಟ ದಲ್ಲಿದ್ದಾರೆ.

ಅಧ್ಯಕ್ಷರು.— ಆ ವಿಷಯ ಪ್ರಸ್ತಾಪ ಮಾಡಲು ನೋಟೀಸ್ ಕಳುಹಿಸಿಕೊಡಿ.

ಶ್ರೀ ಎಚ್. ಎಸ್. ಸಿದ್ದಪ್ಪ.— ನೋಟೀಸ್ ಕಳುಹಿಸಿದ್ದೇನೆ.

ಅಧ್ಯಕ್ಷರು.— ಈಗ ಬರೆದು ಕಳುಹಿಸಿದರೆ ಅದನ್ನು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ಎಚ್. ಎಸ್. ಸಿದ್ದಪ್ಪ. (ಒಂದು ಪೊಟ್ಟಣವನ್ನು ಬಿಚ್ಚಿ ತೋರಿಸುತ್ತಾ) ಇಷ್ಟು ಚಿಕ್ಕದಾಗಿರುವ ಇಡ್ಲಿಗಳಿಗೆ ೪೦ ಪೈಸೆಯಾದರೆ ಜನ ಇದನ್ನು ತಿಂದು ಹೇಗೆ ಬದುಕಬೇಕು? (ನಗು)

ಅಧ್ಯಕ್ಷರು.— ಅಂಥದನ್ನೆಲ್ಲ ಸಭೆಯ ಒಳಗೆ ತರಬಾರದು. ಅದನ್ನು ಮನೆಯೊಳಗೆ ಮಾಡಿಸಿಕೊಂಡು ಬಂದಿರಾ? ಹೊರಗೆ ತೆಗೆದುಕೊಂಡು ಹೋಗಿ.

ಶ್ರೀ ಎಚ್. ಎಸ್. ಸಿದ್ದಪ್ಪ.— ನಮ್ಮ ಮನೆ ಅರಸೀಕೆರೆಯಲ್ಲಿದೆ, ಇಲ್ಲಿಲ್ಲ.

ಅಧ್ಯಕ್ಷರು.— ಹೊರಗೆ ಹೋಗಿ ತಿಂದುಕೊಂಡು ಬನ್ನಿ. ಹೋಟಲ್‌ನಲ್ಲಿನ ರೇಟನ್ನು ಕಡಮೆ ಮಾಡುವುದಕ್ಕೆ ಒಂದು ಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.— ಇದು ಬಹಳ ಗಂಭೀರವಾದ ವಿಚಾರ. ವಿದ್ಯಾರ್ಥಿಗಳಿಗೆ ಬಡವರಿಗೆ ತೊಂದರೆಯಾಗುತ್ತಿದೆ.

ಶ್ರೀ ವಾಟಾಳ ನಾಗರಾಜ್.— ಇಡ್ಲಿ, ವಡೆ, ಸಾಂಬಾರ್ ಬಹಳ ಪ್ರಾಮುಖ್ಯವಾದುದು.

ಅಧ್ಯಕ್ಷರು.— ಇಡ್ಲಿ, ವಡೆ, ಸಾಂಬಾರ್ ಜೊತೆಗೆ, ಚಟ್ನಿಯೂ ಇದೆ. ಉತ್ತರ ಹೇಳುವುದಕ್ಕೆ ಆಹಾರ ಮಂತ್ರಿಗಳಲ್ಲಿ ಅವರು ಬರಲಿ.

LOCAL CONDIDATES AT THE LEGISLATOR'S QUARTERS.

ಶ್ರೀ ಎಸ್. ಬಂಗಾರಪ್ಪ. (ಸೋರಬ) — ನಾನು ರೂಲ್ ೨೧೨ರ ಪ್ರಕಾರ ಒಂದು ಪತ್ರವನ್ನು ಈ ಹೊತ್ತು ಬರೆದು ಕಳುಹಿಸಿದ್ದೇನೆ. ಶಾಸಕರ ಭವನದಲ್ಲಿ ಮತ್ತು ಜನರಲ್ ಹಾಸ್ಟಲಿನಲ್ಲಿ ಕೆಲಸ ಮಾಡುತ್ತಿರುವ ಸಿಬ್ಬಂದಿ ವರ್ಗ ಐದು ಹತ್ತು ವರ್ಷಗಳಿಂದ ಸ್ಥಳೀಯ ಅಭ್ಯರ್ಥಿಗಳಾಗಿ ಕೆಲಸ ಮಾಡುತ್ತಿದ್ದಾರೆ. ಅವರನ್ನು ಇನ್ನೂ ಖಾಯಂ ಮಾಡಿಲ್ಲ. ಈಗ ಆ ಭವನವನ್ನು ಸರ್ಕಾರದ ವಶಕ್ಕೆ ಕೊಡಲಾಗಿದೆ.

ಅಧ್ಯಕ್ಷರು — ತಮ್ಮ ನೋಟೀಸ್ ಈಗ ತಾನೆ ಬಂದಿದೆ. ಅದನ್ನು ಮಂತ್ರಿಗಳಿಗೆ ಕಳುಹಿಸುತ್ತೇನೆ. ಅವರಿಂದ ಉತ್ತರ ಬರಲಿ. ಸರ್ಕಾರ ಶಾಸಕರ ಭವನವನ್ನು ತೆಗೆದುಕೊಂಡಮೇಲೆ ಸಿಬ್ಬಂದಿಯ ಹಿತಚಿಂತನೆ ಮಾಡುವುದಿಲ್ಲ ಎನ್ನುವ ಭಾವನೆ ಹೇಗೆ ಬಂತು?

ಶ್ರೀ ಎಚ್. ಡಿ. ದೇವೇಗೌಡ.— ಮಾನ್ಯ ಮಂತ್ರಿಗಳು ಸಭೆಯಲ್ಲಿದ್ದಾರೆ. ತಾವು ಅದನ್ನು ಅವರಿಗೆ ಹೆಚ್ಚಿಸಿದರೆ, ಅವರು ಹೆಚ್ಚಿಸಿಕೊಂಡರು. ಅಲ್ಲಿರತಕ್ಕ ಜನಗಳಿಗೆ ತೊಂದರೆಯಾಗದಂತೆ ಅವರಿಗೆ ರಕ್ಷಣೆ ಕೊಡುತ್ತೇವೆಂದರೆ ಸಾಕು.

ಅಧ್ಯಕ್ಷರು.— ಇಷ್ಟೆಲ್ಲಾ ಇಮ್ಮಾಜಿನೇಷನ್ ಏಕೆ? ಅವರನ್ನೆಲ್ಲ ಕಳುಹಿಸಿಬಿಡುತ್ತೇವೆಂದು ಯಾರು ಹೇಳಿದರು?

SRI H.S. SIDDAPPA.—As a Member of the House Committee I know what decision has been taken in that Committee.....